

(हेलिकॉप्टर), वरिष्ठ वैमानिक (हेलिकॉप्टर/ विमान) व सह वैमानिक (हेलिकॉप्टर/ विमान) यांच्या वेतनामध्ये सुधारणा करणेबाबत.

महाराष्ट्र शासन
सामान्य प्रशासन विभाग
शासन निर्णय क्र.विचासं- १११४/११प्र.क्र.२०८/ २८-अ,
हुतात्मा राजगुरु चौक, मादाम कामा रोड,
मंत्रालय, मुंबई ३२.
दिनांक: २८ डिसेंबर, २०१६.

- वाचा :** १) सामान्य प्रशासन विभाग, शासन निर्णय क्र.एव्हीएन-१००१/ प्र.क्र.५१/ २००१/ २८-अ, दि.११.०८.२००६.
- २) सामान्य प्रशासन विभाग, शासन निर्णय क्र.एव्हीएन-१००९/ प्र.क्र.६८१/ २००९/ २८-अ, दि.३१.०३.२०१०.
- ३) सामान्य प्रशासन विभाग, शासन निर्णय क्र.एव्हीएन-१११४/ प्र.क्र.४७/ २८-अ, दि.०६.१०.२०१५.
- ४) सामान्य प्रशासन विभागाचे पत्र क्र.विचासं-१११६/ प्र.क्र.१२३/ २८-अ, दि.२०.०९.२०१६ चे इतिवृत्त.

प्रस्तावना :-

विमानचालन संचालनालय, मुंबई यांच्या आस्थापनेवर संदर्भाधीन शासन निर्णय दि.११.०८.२००६ अन्वये मुख्य वैमानिक (हेलिकॉप्टर / विमान), वरिष्ठ वैमानिक (हेलिकॉप्टर / विमान) व सह वैमानिक (हेलिकॉप्टर / विमान) ही पदे मंजूर आहेत. संदर्भ क्र.३ अन्वये सदर पदांचे वेतनमान निश्चित करण्यात आलेले आहे व याच शासन निर्णयामध्ये शक्ती प्रदत्त समितीने विमानचालन संचालनालयाच्या आस्थापनेवर मंजूर असलेल्या मुख्य वैमानिक (हेलिकॉप्टर), मुख्य वैमानिक (विमान) व वैमानिक या पदांसाठी तसेच विमानचालन संचालनालयाच्या गरजेप्रमाणे वैमानिकाचे पद सह वैमानिक या पदामध्ये अवनत करण्याचे अधिकार सचिव (विमानचालन) सामान्य प्रशासन विभाग यांच्याकडे सोपविले आहेत. विमानचालन संचालनालयाशी निगडित निरनिराळे प्रश्न व प्रस्तावांसंदर्भात निर्णय घेण्यासंदर्भात संदर्भ क्र.३ येथील शासन निर्णयान्वये मा.मुख्य सचिव यांच्या अध्यक्षतेखालील शक्ती प्रदत्त समितीची स्थापना करण्यात आलेली आहे. हवाई वाहतूक क्षेत्रातील वैमानिक संवर्गातील स्पर्धात्मक वेतनश्रेणी / वेतनमान विचारात घेता, तसेच केंद्र शासनास लागू झालेला सातवा वेतन आयोग विचारात घेता, सदर वेतनश्रेणीमध्ये विहित अर्हताधारक वैमानिक मिळणे कठीण होत आहे. सबब विमानचालन संचालनालयाच्या आस्थापनेवरील मुख्य वैमानिक (हेलिकॉप्टर), वरिष्ठ वैमानिक (हेलिकॉप्टर / विमान) व सह वैमानिक (हेलिकॉप्टर / विमान) या पदांच्या वेतनश्रेणीमध्ये सुधारणा करण्याचा प्रस्ताव मा.मुख्य सचिवांच्या अध्यक्षतेखाली शक्ती प्रदत्त समितीच्या दि.१८ ऑगस्ट, २०१६ रोजी आयोजित करण्यात आलेल्या बैठकीमध्ये मान्यतेसाठी सादर करण्यात आला होता. या प्रस्तावास शक्ती प्रदत्त समितीने मान्यता दिली असून त्या अनुषंगाने संदर्भ क्र.४ येथील इतिवृत्त निर्गमित करण्यात आले आहे. शक्ती प्रदत्त समितीने शिफारस केल्याप्रमाणे विमानचालन संचालनालयाच्या आस्थापनेवर मंजूर असलेल्या

मुख्य वैमानिक (हेलिकॉप्टर / विमान), वरिष्ठ वैमानिक (हेलिकॉप्टर / विमान) व सह वैमानिक (हेलिकॉप्टर / विमान) या पदांसाठी सुधारीत वेतनमान व इतर अनुज्ञेय सुविधा मंजूर करण्याचा प्रस्ताव शासनाच्या विचाराधीन होता.

शासन निर्णय :-

विमानचालन संचालनालयाच्या आस्थापनेवरील मुख्य वैमानिक (हेलिकॉप्टर/ विमान), वरिष्ठ वैमानिक (हेलिकॉप्टर / विमान) व सह वैमानिक (हेलिकॉप्टर / विमान) या पदांच्या वेतनश्रेणीमध्ये खाली नमुद केल्याप्रमाणे वेतनमान आणि अन्य सुविधा मंजूर करण्यास शासन मान्यता देण्यात येत आहे.

अ) मुख्य वैमानिक (हेलिकॉप्टर / विमान) :

- (१) दरमहा वेतन रु.३,००,००० + वार्षिक वाढ १०%
- (२) मुख्य वैमानिक भत्ता दरमहा रु. २०,०००/-
- (३) उड्डाणभत्ता दरमहा २० उड्डाणतासावरील प्रत्येक उड्डाणतासाकरीता रु. ६०००/-
- (४) शासकीय निवासस्थान
- (५) शासकीय वाहन
- (६) दूरध्वनी [एक दूरध्वनी (Landline) इंटरनेट सहीत व एक भ्रमणध्वनी (Mobile) याकरीता प्रत्यक्ष खर्च अथवा शासनाने विहित केलेली कमाल मर्यादा यापैकी जे कमी असेल ते]
- (७) महाराष्ट्र नागरी सेवा नियमाप्रमाणे रजा व अनुज्ञेय सुविधा
- (८) केंद्र शासन नियमानुसार दैनिक भत्ता / प्रवास भत्ता व अनुज्ञेय सुविधा
- (९) लॉस ऑफ लायसन्स विमा व वैयक्तिक अपघात विमा
- (१०) रिन्युअल ऑफ लायसन्स व अनिवार्य चेक्सवरील खर्च
- (११) रजा प्रवास सवलत (अखिल भारतीय सेवेतील अधिकाऱ्यांना अनुज्ञेय असल्याप्रमाणे)

ब) वरिष्ठ वैमानिक (हेलिकॉप्टर / विमान) :

- (१) दरमहा वेतन रु.२,५०,००० + वार्षिक वाढ १०%
- (२) उड्डाणभत्ता दरमहा २० उड्डाणतासावरील प्रत्येक उड्डाणतासाकरीता रु. ६०००/-
- (३) शासकीय निवासस्थान
- (४) कार्यालयीन कामासाठी शासकीय वाहन
- (५) दूरध्वनी [एक दूरध्वनी (Landline) इंटरनेट सहीत व एक भ्रमणध्वनी (Mobile) याकरीता प्रत्यक्ष खर्च अथवा शासनाने विहित केलेली कमाल मर्यादा यापैकी जे कमी असेल ते]
- (६) महाराष्ट्र नागरी सेवा नियमाप्रमाणे रजा व अनुज्ञेय सुविधा
- (७) केंद्र शासन नियमानुसार दैनिक भत्ता / प्रवास भत्ता व अनुज्ञेय सुविधा
- (८) लॉस ऑफ लायसन्स विमा व वैयक्तिक अपघात विमा
- (९) रिन्युअल ऑफ लायसन्स व अनिवार्य चेक्सवरील खर्च
- (१०) रजा प्रवास सवलत (अखिल भारतीय सेवेतील अधिकाऱ्यांना अनुज्ञेय असल्याप्रमाणे)

क) सह वैमानिक (हेलिकॉप्टर / विमान) :

- (१) दरमहा वेतन रु.२,००,००० + वार्षिक वाढ १०%
 - (२) उड्डाणभत्ता दरमहा २० उड्डाणतासावरील प्रत्येक उड्डाणतासाकरीता रु. ६०००/-
 - (३) शासकीय निवासस्थान
 - (४) कार्यालयीन कामासाठी शासकीय वाहन
 - (५) दूरध्वनी [एक दूरध्वनी (Landline) इंटरनेट सहीत व एक भ्रमणध्वनी (Mobile) याकरीता प्रत्यक्ष खर्च अथवा शासनाने विहित केलेली कमाल मर्यादा यापैकी जे कमी असेल ते]
 - (६) महाराष्ट्र नागरी सेवा नियमाप्रमाणे रजा व अनुज्ञेय सुविधा
 - (७) केंद्र शासन नियमानुसार दैनिक भत्ता / प्रवास भत्ता व अनुज्ञेय सुविधा
 - (८) लॉस ऑफ लायसन्स विमा व वैयक्तिक अपघात विमा
 - (९) रिन्युअल ऑफ लायसन्स व अनिवार्य चेक्सवरील खर्च
 - (१०) रजा प्रवास सवलत (अखिल भारतीय सेवेतील अधिकाऱ्यांना अनुज्ञेय असल्याप्रमाणे)
२. सदर वेतनवाढ ही दि.१८ ऑगस्ट, २०१६ पासून पुढील कालावधीकरीता अंमलात येईल. या आदेशांची अंमलबजावणी करताना प्रत्येक वैमानिकाने केलेल्या कायम शासकीय सेवेपैकी दर तीन वर्षांला एक वेतनवाढ याप्रमाणे सेवा कालावधी लक्षात घेऊन वेतननिश्चिती करण्यात यावी.
३. हे आदेश विमानचालन संचालनालयाच्या विविध समस्यांवर निर्णय घेण्यासाठी मा.मुख्य सचिवांच्या अध्यक्षतेखाली शक्ती प्रदत्त समितीच्या मान्यतेनुसार निर्गमित करण्यात येत आहेत.
४. या प्रित्यर्थ उप संचालक, विमानचालन संचालनालय, मुंबई यांना “आहरण व संवितरण अधिकारी” म्हणून व संचालक, विमानचालन संचालनालय, मुंबई यांना “नियंत्रक अधिकारी” म्हणून घोषित करण्यात येत आहे.
५. सदर खर्च हा त्या त्या वित्तीय वर्षात मागणी क्रमांक ए-४ मुख्य लेखाशिर्ष “२०७०-इतर प्रशासकीय सेवा (११४) परिवहन साधनांची खरेदी व परिरक्षण (००) (०२) शासनाचे विमानचालन विषयक सल्लागार” या लेखाशिर्षाखालील “०१-वेतन” या उद्दिष्टाखाली मंजूर करण्यात आलेल्या आर्थिक तरतूदी मधून भागविण्यात यावा.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१७०१०२१६०२१६८९०७ असा आहे. हे आदेश डिजीटल स्वाक्षरीने साक्षांकीत करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने

(शाम लाल गोयल)

प्रधान सचिव (विमानचालन)

प्रत माहितीसाठी सादर,

१. संचालक, विमानचालन संचालनालय, जुहू विमानतळ, मुंबई ५६.

२. उप संचालक, विमानचालन संचालनालय, जुहू विमानतळ, मुंबई ५६.
३. महालेखापाल, (लेखा व अनुज्ञेयता) महाराष्ट्र राज्य, मुंबई.
४. महालेखापाल, (लेखा परीक्षा) महाराष्ट्र राज्य, मुंबई.
५. अधिदान व लेखा अधिकारी, मुंबई.
६. निवासी लेखा परीक्षा अधिकारी, मुंबई.
७. सामान्य प्रशासन विभाग / कार्या.२५, मंत्रालय, मुंबई ३२.
८. निवड नस्ती.